



ANGEL'S PUBLIC SCHOOL

SAMPLE PAPER

HALF YEARLY EXAM SESSION 20225 – 26

TIME: 3 HRS

CLASS – IX SUBJECT : HINDI

M.M:80

निम्नलिखित निर्देशों को बहुत सावधानी से पढ़िए और उनका पालन कीजिए :

- इस प्रश्नपत्र में 4 खंड हैं।
- दिए गए निर्देशों का पालन करते हुए प्रश्नों के उत्तर दीजिए।
- सभी प्रश्नों के उत्तर अनिवार्य हैं।

खंड 'क'

1. निम्नलिखित गद्यांश को ध्यानपूर्वक पढ़कर नीचे दिए गए प्रश्नों के उत्तर लिखिए -

भारत एक स्वतंत्र धर्मनिरपेक्ष राष्ट्र है। इस राष्ट्र में दक्षिण में स्थित कन्याकुमारी से लेकर उत्तर में कश्मीर तक विस्तृत भू-भाग है। यह भू-भाग अनेक राज्यों के मध्य बँटा हुआ है। यहाँ अनेक धर्मानुयायी तथा भाषा-भाषी लोग रहते हैं। संपूर्ण राष्ट्र का एक ध्वज, एक लोकसभा, एक राष्ट्र-चिह्न तथा एक ही संविधान है। भारत की सर्वाधिक उल्लेखनीय विशेषता विविधता में एकता है। यहाँ पर विभिन्न धर्म, जाति तथा संप्रदाय के लोग रहते हैं। सभी लोगों के रीति-रिवाज़, बोली, भाषा व रहन-सहन भिन्न-भिन्न हैं। भौगोलिक दृष्टि से देखें तो यहाँ पर ऊँचे-नीचे पहाड़ हैं तो कहीं समतल मैदान हैं। कहीं उपजाऊ भूमि तो कहीं रेगिस्तान। दक्षिण में हिंद महासागर लहलहाता है। आधुनिक काल में एक से एक द्रुतगामी यातायात के साधन बन चुके हैं जिससे देश की यह भौगोलिक सीमा सिकुड़ गई है। अब एक-भाग से दूसरे भाग में हम शीघ्र ही पहुँच सकते हैं। सांस्कृतिक दृष्टि से देखें तो संपूर्ण देश में एक अद्भुत समानता दिखाई पड़ती है। विभिन्न धर्मों के धर्मावलंबी संपूर्ण देश में पाए जाते हैं। इसके बावजूद सारा देश वस्तुतः एक ही सूत्र में बँधा है। भारतीय सांस्कृति में ढले प्रत्येक व्यक्ति की अपनी पहचान है। इस पहचान के कारण इस देश के लोग एक-दूसरे से अपना भिन्न अस्तित्व रखते हैं। यह सांस्कृतिक एकता ही वस्तुतः इस देश की वह शक्ति है जिससे इतना बड़ा देश एक सूत्र में बँधा हुआ है। विविधता में एकता की इसी विशेषता पर सभी भारतीय गर्व करते हैं तथा इस पर संसार दंग है। राष्ट्रीय एकता को अक्षुण्ण बनाए रखने के लिए अनेक प्रयत्न किए गए हैं। जनता में जागृति भी आई, किन्तु स्थाई नहीं रह पाती। चाहे स्थिति में बहुत बड़ा परिवर्तन नहीं आया, परन्तु शनैः शनैः भावनात्मक एकता का विकास हुआ। इस समय कहीं-कहीं पृथक्तावादी विचारधारा पनप रही है और ऐसी स्थिति में प्रत्येक भारतीय को संकीर्ण विचारधारा का परित्याग कर व्यापक दृष्टिकोण अपनाना चाहिए तभी हमारी राष्ट्रीय एकता अक्षुण्ण बनी रह सकती है, जो आज की एक महत्त्वपूर्ण अपेक्षा है।

i. भारत की सर्वाधिक उल्लेखनीय विशेषता क्या है ?

(1)

(क) अनेकता में एकता है। (ख) भारत में विभिन्न धर्म, जाति तथा सम्प्रदाय के लोग रहते हैं।

(ग) सभी लोगों के रीति-रिवाज बोली, भाषा व रहन-सहन भिन्न-भिन्न हैं।

(घ) इनमें से कोई नहीं।

ii. निम्नलिखित कथन (A) तथा कारण (R) को ध्यानपूर्वक पढ़िए। उसके बाद दिए गए विकल्पों में से कोई एक सही विकल्प चुनकर लिखिए -

(1)

कथन (A): विविधता में एकता की इसी विशेषता पर सर्वा भारतीय गर्व करते हैं।

कारण (R): इस देश के लोग एक-दूसरे से अपना भिन्न-भिन्न अस्तित्व रखते हैं।

(क) कथन (A) और कारण (R) दोनों गलत हैं।

(ख) कथन (A) और कारण (R) दोनों सही हैं।

(ग) कथन (A) सही है, लेकिन कारण (R) गलत है।

(घ) कथन (A) गलत है, लेकिन कारण (R) सही है।

iii. भारत में अनेकता में एकता कैसे है ?

(1)

(क) यहाँ के रहन-सहन, भाषा, बोली के कारण।

(ख) यहाँ के त्योहारों एवं रिवाज़ों के कारण।

(ग) यहाँ के भावात्मक रूप से एक-दूसरे से जुड़े रहने के कारण।

(घ) उपर्युक्त सभी।

iv. धर्मानुयायी का सन्धि विच्छेद क्या होगा ?

(2)

v. हमारी राष्ट्रीय एकता कैसे अक्षुण्ण बनी रह सकती है ?

(2)

2. निम्नलिखित गद्यांश को ध्यानपूर्वक पढ़कर नीचे दिए गए प्रश्नों के उत्तर लिखिए -

प्रायः ऐसा होता है, कोई भी वक्तव्य सुनने के बाद जब सुनने वालों से पूछें कि क्या बोला गया है, तो सौ लोगों के सौ जवाब मिलते हैं; जितने सुनने वाले, उतने ही अर्थ। इसलिए आपस में बड़े विवाद भी होते हैं। बुद्ध से एक बार उनके शिष्य ने पूछा, 'क्या हम वही सुन पाते हैं, जो आप बोलते हैं? जब मैं दूसरों से बात करता हूँ, तो पता चलता है कि उन्होंने कुछ और सुना, जबकि मैंने कुछ और।' बुद्ध ने कहा, "यह स्वाभाविक है। बोली तो एक ही बात जाती है, लेकिन सुनी उतनी जाती है जितने सुनने वाले हैं, क्योंकि तुम मन से सुनते हो, आत्मा से नहीं। कल रात मैंने अंतिम प्रवचन के बाद कहा कि-उठो; रात्रि का अंतिम कार्य करो। कल समागम में एक चोर और एक गृहस्थ भी आए थे। जब मैंने कहा कि अब रात्रि के अंतिम काम में संलग्न हो जाओ, तब तुम्हें ख्याल आया ध्यान का, चोर ने सोचा कि काफ़ी रात हो गई, चाँद ऊपर चढ़ गया है, अब चौर्यकर्म का वक्त हुआ। गृहस्थ ने सोचा, बहुत देर हो गई, पता नहीं, घर जाने के लिए कोई वाहन अब मिलेगा भी या नहीं? मैंने एक ही बात कही थी। गृहस्थ ने अपना अर्थ लिया और चोर ने अपना। फिर भिक्षुओं ने भी इसके अलग-अलग अर्थ ही लिए होंगे।

सुनना बहुत कठिन बात है, क्योंकि सुनने की कला वास्तव में कभी सिखाई नहीं जाती। बोलने की कला के तो बड़े प्रशिक्षण दिए जाते हैं। मगर यदि सुनने वाले सही न हों तो अर्थ का अनर्थ हो जाता है। सुनने के लिए आपका मन शांत और स्वीकार भाव में होना चाहिए।

(i) कहे गए वक्तव्य का, अलग-अलग लोगों द्वारा अलग-अलग जवाब क्यों मिलता है ? (1)

(क) प्रत्येक व्यक्ति द्वारा अपनी मनःस्थिति के अनुरूप अर्थ लगाने के कारण

(ख) प्रत्येक व्यक्ति द्वारा अपनी योग्यता के अनुरूप अर्थ लगाने के कारण

(ग) कही गई बात को ध्यान से न सुन पाने के कारण

(घ) कही गई बात का महत्त्व न जानने के कारण

(ii) गद्यांश के आधार पर लोगों के बीच विवाद का कारण है - (1)

(क) कही गई बात का अर्थ न समझ पाना।

(ख) स्वयं को दूसरे से श्रेष्ठ सिद्ध समझना।

(ग) अपनी ही बात को सही ठहराना।

(घ) अपने सामने दूसरों को महत्त्व न देना।

(iii) सुनने के लिए आवश्यकता है - (1)

(क) वक्ता की बात में स्पष्टता की

(ख) आसपास के वातावरण में शांति की

(ग) सहज सरल शब्दों में बात कहीं जाने की

(घ) मन के शांत और स्वीकार भाव में होने की

(iv) गृहस्थ की चिंता का क्या कारण था ? (2)

(v) शिष्य द्वारा बुद्ध से क्या पूछा गया ? (2)

खंड 'ख'

3. शब्द पद कब बन जाता है? उदाहरण सहित स्पष्ट करें। (2)

4. निम्नलिखित शब्दों में उचित स्थान पर अनुस्वार का प्रयोग करें - (1)

(क) चदन

(ख) चोच

5. 'छाव' शब्द में अनुनासिक का प्रयोग कीजिए। (1)

6. निम्नलिखित शब्दों में संधि कीजिए - (3)

(क) दीक्षा + अंत

(ख) नग + इंद्र

(ग) देव + ऋषि

7. निम्नलिखित शब्दों में उपसर्ग और मूलशब्द को अलग - अलग कीजिए। (2)

(क) आरोहण

(ख) दुर्भाग्य

8. निम्नलिखित शब्दों में मूल शब्द और प्रत्यय को अलग अलग कीजिए। (2)

(क) विदाई

(ख) सम्मानित

9. निम्नलिखित में विराम चिह्न लगाइए -

(2)

(क) उफ़ तुम कब जाओगे अतिथि

(ख) रामधारी सिंह दिनकर द्वारा रचित कविता गीत अगीत मुझे बहुत अच्छी लगती है

10. निर्देशानुसार परिवर्तन करें -

(3)

(क) काश! इस पुस्तक को ध्यानपूर्वक पढ़ते।

(आज्ञावाचक वाक्य)

(ख) उसके आने का समय निश्चित है।

(निषेधवाचक वाक्य)

(ग) जो पढ़ेगा वही उत्तीर्ण होगा' किस प्रकार का वाक्य है?

खंड 'ग'

11. पद्यांश को पढ़कर प्रश्नों के सही विकल्प चुनिए -

(5)

दो प्रेमी हैं यहाँ, एक जब बड़े साँझ आल्हा गाता है, पहला स्वर उसकी राधा को घर से यहाँ खींच लाता है, चोरी चोरी खड़ी नीम की छाया में छिपकर सुनती है, 'हुई न क्यों मैं कड़ी गीत की बिधना', यों मन में गुनती है। वह गाता, पर किसी वेग से फूल रहा इसका अंतर है। गीत, अगीत कौन सुंदर है ?

(i) दोनों प्रेमियों में से एक प्रेमी आल्हा कब गाता है ?

(क) ढलती शाम में

(ख) रात होने पर

(ग) सूर्योदय होने पर

(घ) चाँदनी रात में

(ii) प्रेमी के आल्हा का राधा पर क्या प्रभाव पड़ता है ?

(क) उसे आकर्षित कर घर से खींच लाता है

(ख) वह आनंदित होकर नाचने लगती है

(ग) वह भी ध्यानमग्न गुनगुनाने लगती है

(घ) वह कल्पना में खो जाती है

(iii) राधा कहाँ छिपकर गीत सुन रही है ?

(क) कदंब की छाया में

(ख) मंदिर के पीछे छिपकर

(ग) नीम की छाया में

(घ) झाड़ियों में छिपकर

(iv) गीत सुनकर प्रेमिका की क्या इच्छा होती है ?

(क) प्रेमी द्वारा गीत गाते रहने की

(ख) गीत की एक कढ़ी बनने की

(ग) दोनों के मिलकर गाने की

(घ) उपर्युक्त सभी

(v) 'वह गाता, पर किसी वेग से फूल रहा इसका अंतर है।' आशय स्पष्ट कीजिए।

(क) प्रेमी का गीत सुनकर प्रेमिका के हृदय में उमंग का संचार हो रहा है

(ख) प्रेमी का गीत सुनकर प्रेमिका के हृदय में प्रफुल्लता का संचार हो रहा है

(ग) प्रेमी का गीत सुनकर प्रेमिका के हृदय में प्रसन्नता का संचार हो रहा है

(घ) प्रेमी का गीत सुनकर प्रेमिका के हृदय में उल्लास का संचार हो रहा है

12. गद्यांश के आधार पर निम्नलिखित प्रश्नों के सही विकल्प चुनिए -

(5)

इस समाचार के कारण अभियान दल के सदस्यों के चेहरों पर छाए अवसाद को देखकर हमारे नेता कर्नल खुल्लर ने स्पष्ट किया कि एवरेस्ट जैसे महान अभियान में खतरों को और कभी-कभी तो मृत्यु भी आदमी को सहज भाव से स्वीकार करनी चाहिए। उपनेता प्रेमचंद, जो अग्रिम दल का नेतृत्व कर रहे थे, 26 मार्च को पैरिच लौट आए। उन्होंने हमारी पहली बड़ी बाधा खुंभु हिमपात की स्थिति से हमें अवगत कराया। उन्होंने कहा कि उनके दल ने कैंप एक (6000 मी.), जो हिमपात के ठीक ऊपर है, वहाँ तक का रास्ता साफ़ कर दिया है। उन्होंने यह भी बताया कि पुल बनाकर, रस्सियाँ बाँधकर तथा झंडियों से रास्ता चिह्नित कर, सभी बड़ी कठिनाइयों का जायजा ले लिया गया है। उन्होंने इस पर भी ध्यान दिलाया कि ग्लेशियर बर्फ़ की नदी है और बर्फ़ का गिरना अभी जारी है। हिमपात में अनियमित और अनिश्चित बदलाव के कारण अभी तक के किए गए सभी काम व्यर्थ हो सकते हैं और हमें रास्ता खोलने का काम दोबारा करना पड़ सकता है।

i. लेखिका के नेता का क्या नाम था?

(क) कर्नल खुल्लर (ख) कर्नल सोनाराम (ग) कर्नल प्रेमचंद (घ) डॉक्टर मीनू मेहता

ii. लेखिका के उपनेता का क्या नाम था?

(क) कर्नल खुल्लर (ख) कर्नल सोनाराम (ग) कर्नल प्रेमचंद (घ) डॉक्टर मीनू मेहता

iii. उपनेता प्रेमचंद पैरिच कब लौट के आ गए?

(क) 23 मार्च (ख) 24 मार्च (ग) 25 मार्च (घ) 26 मार्च

iv. उपनेता प्रेमचंद ने लेखिका को किस बात से अवगत कराया?

(क) खुंभु हिमपात (ख) भारी बर्फ का प्लूम (ग) पैरिच (घ) ल्होत्से

v. पाठ और लेखिका का नाम -

(क) महादेवी वर्मा (ख) बर्चेद्री पाल (ग) डॉक्टर मीनू मेहता (घ) कर्नल खुल्लर

13. निम्नलिखित प्रश्नों के उत्तर दें -

(2×3=6)

क. डॉ रामन की दिली इच्छा क्या थी?

ख. तेनजिंग शेरपा और बर्चेद्री पाल में क्या समानता थी? अपने विचार प्रकट करें।

ग. लेखक मन-ही-मन अतिथि को क्या चेतावनी देता है?

14. निम्नलिखित प्रश्नों के उत्तर दें -

(2×3=6)

क. रैदास जी के प्रभु कैसे थे?

ख. छोटों का महत्व बताने के लिए रहीम जी ने कौन-सा उदाहरण दिया है?

ग. गीत-अगीत कविता के माध्यम से कवि क्या कहना चाहता है?

15. निम्नलिखित प्रश्नों के उत्तर दें-

(4×2=8)

क. गिल्लू कहानी से आपको क्या प्रेरणा मिलती है?

ख. दृढ़ संकल्प से दुविधा की बेड़ियां कट जाती हैं- 'स्मृति' पाठ के आधार पर पंक्ति को स्पष्ट करें?

खंड 'घ'

16. निम्नलिखित में से किसी एक विषय पर संकेत बिन्दुओं के आधार पर लगभग 150 शब्दों में अनुच्छेद लिखिए-

(5)

(क) अच्छा स्वास्थ्य-एक वरदान - संकेत बिंदु - स्वास्थ्य और शरीर, स्वस्थ मस्तिष्क, व्यायाम के लाभ

(ख) मोबाइल फ़ोन - संकेत बिंदु- आश्चर्यजनक उपकरण, जीवन में अनेक प्रकार से उपयोग,

सदुपयोग, दुरुपयोग

17. आपके बड़े भाई विमान चालक की प्रशिक्षण में सफल होकर पायलट बन गए हैं, उन्हें बधाई देते हुए पत्र लिखिए।

(5)

18. डॉक्टर और ज्वर से पीड़ित रोगी के मध्य हुई बातचीत को संवाद रूप में लिखिए।

(5)

19. दिए गए चित्र का वर्णन करें -

(5)

